

تیونس و ترکی نئے مراحل نئے انداز

عبدالغفار عزیز

۲۷ ارکان پر مشتمل تیونس کی قومی اسمبلی میں تحریک نہضت ۲۹ ارکان کے ساتھ سب سے بڑی جماعت ہے۔ دوسرے نمبر پر مختلف گروہوں کو جمع کر کے بنائی جانے والی حکمران پارٹی نداء تیونس کی ۵۹ نشستیں ہیں۔ تیسرا نمبر پر آنے والی جماعت کے ۲۷ اور باقی ایوان مختلف جماعتوں کے ۱۰ اور ۱۵ ارکان پر مشتمل ہے۔ تحریک نہضت چاہتی یا اب بھی چاہے تو بڑی آسانی سے اپنی حکومت بناسکتی ہے۔ لیکن اس نے ادنیٰ تردد کے بغیر دوسروں کو حکومت سازی کا موقع دینے کا اعلان کیا۔ نہضت کے سربراہ شیخ راشد الغنوشی کا کہنا تھا کہ ہمارا ہدف حکومت یا اقتدار نہیں، ملک سے آمریت کا خاتمه، ثمرات انقلاب کی حفاظت، جموروی اقدار کی مضبوطی اور ایک شفاف نظام حکومت تشکیل دینا ہے۔ ان کا یہ موقف اپنے اقتدار کی خاطر ہزاروں بے گناہ افراد کا خون بہادیئے والے کئی مسلم حکمرانوں کے لیے ایک تازیا نہ ہے۔

عالمِ عرب میں آمریت سے نجات کا خواب بھی ۲۰۱۱ء میں تیونس سے شروع ہوا تھا۔ مصر، شام، یمن اور لیبیا بھی تیونس کے نقش قدم پر چلے لیکن بد قدمتی سے جلد ہی گرفتار بلاؤ ہو گئے۔ تیونس آج بھی اپنے پاؤں پر کھڑا ہونے اور دنیا کو ایک نئے جمہوری تجربے سے آشنا کرنے کی کوشش کر رہا ہے۔ ۲۰ سے ۲۲ تک تیونس میں تحریک نہضت کا دسوال اجتماع عام منعقد ہوا۔ اس سے پہلے آٹھ اجتماع آمریت کے زیر سایہ یا ملک بدری میں ہوئے۔ ۲۰۱۲ء میں ہونے والانوال اجلاس آزاد فضا میں سانس لیئے کا پہلا تجربہ تھا۔ حالیہ اجتماع کی لحاظ سے ایک تاریخی حیثیت اختیار کر گیا۔ دنیا کو تیونس اور تحریک نہضت کے کئی اہم پہلوؤں سے روشناس ہونے کا موقع ملا۔ اس اجتماع میں

ماہنامہ عالمی ترجمان القرآن، جون ۲۰۱۶ء

تحریک کے سربراہ کے علاوہ مجلس شوریٰ کا انتخاب بھی ہوا اور اپنی سیاسی چدو جہد کو دعوتی و تربیتی کام سے الگ کرنے کے اہم ترین فیصلے سمیت کئی بنیادی دستوری و تنظیمی تبدیلیاں کی گئیں۔ ایسے وقت میں کہ جب اکثر مسلم ممالک میں شخصی اقتدار اور شخصی سیاسی جماعتوں کا اتساط ہے، تحریک نہضت نے شورائیت اور تنظیمی قوت کا شاندار مظاہرہ کیا۔ پارٹی کے صدارتی انتخاب کے لیے آٹھ افراد کے نام سامنے آئے جو آخر میں تین رہ گئے۔ ۷۷ سالہ جناب راشد الغنوشی صاحب کو مجلس نمائندگان کی بھاری اکثریت نے آئندہ چار برس کے لیے منتخب کر لیا، انھیں ۸۰۰ ووٹ ملے۔ دوسرے نمبر پر آنے والے جماعت کی مجلس شوریٰ کے سابق صدر (یا اپسیکر) کو ۲۲۹ ووٹ ملے۔ دوسرے نمبر پر آنے والے اہم مجلس شوریٰ و عاملہ کے انتخاب کا تھا۔ ۱۵۰ اکٹی مجلس شوریٰ کے بارے میں طے پایا کہ اس کے دو تھائی (یعنی ۱۰۰) ارکان منتخب اور ایک تھائی (۵۰) ارکان صدر کی جانب سے مقرر کیے جائیں گے۔ اسی طرح مجلس عاملہ کے بارے میں بھی قدرے بحث و تجھیص کے بعد طے پایا کہ صدر مجلس شوریٰ کے سامنے ان کے نام تجویز کرے گا اور شوریٰ کی منظوری سے مجلس عاملہ وجود میں آجائے گی۔ ان تنظیمی اصلاحات کے بارے میں بحث کے دوران بعض ارکان کی طرف سے تند و تیز نقابری بھی کی گئیں، لیکن بالآخر اے دہی کے ذریعے ہونے والا مجلس کا فیصلہ سب کو قبول ہوا۔ تیسرا اور حساس ترین موضوع ایسا تھا کہ جس کے بارے میں اب بھی عالمی سطح پر بہت لے دے جاری ہے۔ اجلاس شروع ہونے سے پہلے اور پھر دوران اجلاس راشد الغنوشی صاحب نے تجویز پیش کرتے ہوئے کہا کہ وقت کے تقاضوں اور انتخابی سیاست کے پیش نظر ہمیں اپنے دعوتی اور سیاسی کام کو الگ کرنا ہوگا۔ ان کا کہنا تھا کہ: ”تحریک نہضت ایک قومی جماعت ہے جو تیونس کی ترقی کے ساتھ ساتھ ترقی کر رہی ہے۔ ہم ایک قومی، سیاسی، اسلامی بنیاد رکھنے والی، ملک کے دستوری دائرے میں رہنے والی اور اسلام کے بنیادی اصولوں اور عہد جدید کے تقاضوں کی روشنی میں کام کرنے والی جماعت ہیں“۔ ان کا مزید کہنا تھا کہ: ”اب ہمیں ایک ایسی جماعت بنا ہو گی جو صرف سیاسی سرگرمیوں پر توجہ دے سکے۔ ہمیں دنیا میں سیاسی اسلام کے بجائے مسلم ڈیموکریٹس کے طور پر متعارف ہونا ہوگا“۔ اصولی طور پر دیکھا جائے تو الفاظ کی نئی ترکیب سے زیادہ اس فیصلے میں کوئی اچنچا خیز بات نہیں تھی۔ اس سے پہلے مصر، لیبیا، اردن، یمن، مراکش، کویت، بھرین اور سوڈان

سمیت کئی ممالک میں اسلامی تحریکیں انتخابی ضروریات اور تقاضوں کے مطابق اپنی سیاسی و دعویٰ ت تنظیم الگ الگ کرچکی ہیں۔ اس تنظیمی اخلاص کے نتیجے میں نہ صرف ان کی سیاسی پیش رفت میں بہتری آئی، بلکہ دعویٰ و تربیتی سرگرمیوں میں بھی وسعت، سہولت اور بہتری پیدا ہوئی ہے۔

لیکن تحریک نہضت تونس کے حالیہ فیصلے کے بعد ان کے کئی دوستوں اور اکثر دشمنوں کی طرف سے گرد و غبار کا ایک طوفان برپا کرنے کی کوشش کی جا رہی ہے۔ دین کو سیاست سے الگ کرنے کی بحث چھیڑی جا رہی ہے۔ شاید اس ساری بحث و تحقیص کا ایک سبب جانب راشد الغنوشی کی طرف سے 'سیاسی اسلام' اور 'مسلم ڈیموکریٹس' کی اصطلاح میں بات کرنا بھی ہو۔ حالاں کہ خود 'سیاسی اسلام' کی اصطلاح بھی اغیار کی تراشیدہ ہے۔ وہ اس کے ذریعے الاخوان المسلمون اور جماعت اسلامی کی فکر اور بنیادی اصولوں کی روشنی میں کام کرنے والی تحریکوں کو مطعون کرنا چاہتے ہیں۔

امام حسن البنا اور سید ابوالاعلیٰ مودودی اور ان سے پہلے شاعر اسلام علامہ محمد اقبال رحمہم اللہ کا یہ دوڑک موقف کہ " جدا ہو دین سیاست سے تو رہ جاتی ہے چنگیزی" ، اور یہ کہ دین و سیاست اور مذہب و ریاست کے مابین کامل ہم آہنگی، قرآنی آیات و احکام اور آپؐ کی تعلیمات کی اصل روح ہے، ان سب علمی طاقتوں کے لیے ہاں روح بنا ہوا ہے۔ 'سیاسی اسلام' کا لیبل گویا ایک گالی بنادیا گیا ہے۔ مصر میں اہزار کے قریب بے گناہ شہید اور ۵۰ ہزار کے لگ بھگ بہترین دماغوں کو جیلوں میں بدترین تشدد کا نشانہ بناتے ہوئے ان کا ایک ہی جرم بیان کیا جا رہا ہے کہ وہ 'سیاسی اسلام' کے علم بردار ہیں۔

تحریک نہضت نے اپنی دعویٰ اور سیاسی سرگرمیوں کو الگ کرتے ہوئے گویا اس 'سیاسی اسلام' کے الزام کا جواب دینے کی کوشش بھی کی ہے۔ ساتھ ہی ساتھ اپنی دعویٰ و تربیتی سرگرمیوں کے تقاضے پورا کرنے اور انتخابی عمل کی ضروریات و مجبوروں کا علاج کرنے کی عملی کوشش بھی۔ یہ حقیقت بھی قابل توجہ ہے کہ الفاظ و اصطلاحات میں مسلسل تبدیلی اور اپنے فیصلے کرتے ہوئے تونس کے مخصوص حالات کو پیش نظر رکھنا تحریک نہضت کی تاریخ کا حصہ ہے۔ ۱۹۷۹ء میں جب تحریک کا باقاعدہ قیام عمل میں آیا تو اس وقت اس کا نام 'جماعت اسلامی تونس' رکھا گیا تھا۔ پھر اس کا نام 'جہت اسلامی' رکھ دیا گیا، اور پھر 'تحریک نہضت اسلامی' رکھا گیا۔ جماعتی نام میں لفظ اسلام پر

پابندی لگنے کے بعد صرف تحریک نہ پھست، کر دیا گیا جواب ملک کی سب سے بڑی سیاسی قوت ہے۔ حالیہ اجتماع عام کا افتتاحی سیشن تونس کے ایک بڑے اسٹیڈیم میں منعقد ہوا۔ اس میں بھی جگہ نہ رہی اور ہزاروں افراد باہر کھڑے رہے۔ اتنا بڑا اور انتہائی مختتم اجتماع تونس کی کوئی دوسری جماعت کبھی نہیں کر سکی۔ اپنے افتتاحی خطاب میں اشیخ راشد الغنوشی نے عہد جر کی تخلیجیوں کا بھی ذکر کیا۔ انھوں نے کہا کہ ملک بدری کے دوران کسی ملک میں تونس جانے یا وہاں سے آنے والی پرواز دیکھتا تو حسرت پیدا ہوتی تھی کہ نہ جانے اب کبھی اپنے دلیں اور اس کی گلیوں میں قدم رکھنے کا موقع ملے گا یا نہیں۔ اللہ کا شکر ہے کہ اس نے نہ صرف واپس آنے کا موقع بخشنا بلکہ اب ہم الحمد للہ خالی خوبی دعووں اور نعروں سے آگے بڑھ کر اصلاح ریاست کی منزل کی جانب کامیابی سے قدم آگے بڑھا رہے ہیں۔ ان کا کہنا تھا کہ ہم نے انقلاب کے بعد اپنی قائم شدہ حکومت خود چھوڑ کر اور اب حکومت سازی کا موقع ملنے کے باوجود دوسروں کو موقع دے کر یہ ثابت کیا ہے کہ ہمارا مقصد اقتدار یا منصب نہیں، بندگان خدا کو اپنے دین کے سایے میں آزادی، عزت اور راحت سے زندہ رہنے کا حق دلانا ہے۔ انھوں نے تحریک نہ پھست کی روایتی وسیع الفتوحی کا مظاہرہ کرتے ہوئے تونس کی تاریخ کے تقریباً ہر اہم فرد کا نام لیتے ہوئے سابق آمر جنیب بورقیبہ کا نام بھی لیا۔ اس کے لیے مغفرت کی دعا کی اور کہا کہ یقیناً ان کی بہت سی غلطیاں ہیں لیکن ہمیں ان کی اچھائیوں کو یاد رکھنا ہے۔ انھی دنوں بعض تونسی اخبارات میں سابق تونسی آمر زین العابدین بن علی کے ایک داماد کا انٹرویوشن ہوا۔ ملک سے فرار ہوتے ہوئے خوفناک جلا دکا یہ داماد اپنی الہیہ سمیت تونس ہی میں رہ گیا تھا اور انھیں بالآخر عدالت کا سامنا کرنا پڑا۔ ان کا کہنا تھا کہ ان مشکل ایام میں میری الہیہ (بن علی کی بیٹی) سے کسی نے کہا کہ آپ اپنی مشکلات و مسائل کے حل کے لیے غنوٹی صاحب سے جا کر ملیں۔ بہت تردد کے بعد وہ جا کر انھیں ملیں تو راشد الغنوشی نے انتہائی شفقت سے جواب دیتے ہوئے کہا: ”آپ کے والد کے خلاف جو مقدمات بھی عدالت میں ہیں ان کا فیصلہ تو عدالت ہی کرے گی۔ عدالت نے اگر آپ کی تمام جایزاد ضبط کر لی ہے تو اس بارے میں بھی میں کچھ نہیں کر سکتا، البتہ سرز میں تونس کی ایک بیٹی ہونے کے ناتے میں آپ کو کبھی خوار نہیں ہونے دوں گا۔ آپ کے پاس اس وقت کوئی گھرنہیں ہے تو یہ لیں، یہ میرے فلاں عزیز کے گھر کی چاپیاں ہیں،

آپ کو جب تک ضرورت ہے آپ وہاں قیام پذیر ہیں، اور ہم اس گھر میں رہائش پذیر ہے۔ اس حسن سلوک کی اہمیت کا اصل اندازہ اسی وقت ہو سکتا ہے جب آپ یہ یاد کریں کہ بن علی اور بورقیبہ کے دور میں تحریک نہضت کے ہزاروں بے گناہ افراد جیلوں میں بذریعین تشدد کا نشانہ بنائے گئے، جس میں ان اسیران اسلام کی بیٹیوں اور بہنوں کو ان کے سامنے بے آبرو کرنا بھی شامل تھا۔ سابقہ دو رجڑ کی یتیخ یادیں اور ”فہماتے“، ”بنلائف سبیل صیننا“ اے ہمارے پروڈگار آپ کی پناہ میں ... اے ہمارے پروڈگار اپنی دین کی خاطر، جیسے کلمات پر مشتمل تحریک نہضت کا سرمدی ترانہ ہونٹوں پر سجائے ہر طرح کے جبر و تشدد سے سرخو ہو کر نکلنے والی تحریک نہضت اور اس کے کارکن ان تمام غلط فہمیوں کا عملی جواب ہیں جو ان کے حالیہ فیصلوں کے تناظر میں پھیلائی جا رہی ہیں۔ تحریک نہضت اپنی سیاسی تنظیم اور دعوتی و تربیتی ہی نہیں فلاحتی، رفاقتی، تعلیمی، اور اجتماعی سرگرمیوں کے لیے ماہرین کو اعتماد سے آگے بڑھنے کا موقع فراہم کر رہی ہے اور ان کے تمام ہی خواہ دعا گو ہیں کہ جامع مسجد زینونہ کے تاریخی میnarوں سے سجا تیونس، عالم اسلام میں حقیقی بہار کا پیش خیسہ ثابت ہو۔

ترکی میں نئے وزیر اعظم کا انتخاب

عین اس وقت کہ جب تیونس میں نہضت کے اجتماع کا اختتام ہو رہا تھا، ترک دارالحکومت انقرہ میں حکمران جسٹس اینڈ ڈولپمنٹ پارٹی کا ایک غیر معمولی اجلاس شروع ہو رہا تھا۔ ۲۲ مئی کو پارٹی نے وزیر اعظم احمد داؤد اوغلو کی جگہ بن علی یلدزیم کو اپنا نیا سربراہ اور وزیر اعظم چن لیا۔ صدر رجب طیب اردوان کے ساتھ طویل عرصے تک وزیر خارجہ اور پھر وزیر اعظم کے طور پر کام کرنے والے ایک انتہائی شریف شخص داشت وہ اور عالمی یونیورسٹیوں میں تدریسی فراہم انجام دینے والے احمد داؤد اوغلو نے خود اپنے عہدے سے استغفار دیتے ہوئے پارٹی کا نیا وزیر اعظم منتخب کرنے کا تقاضا کیا تھا۔

بطور وزیر اعظم اور وزیر خارجہ ان کی کارکردگی شان دار رہی۔ خود انہوں نے بھی اس بہتر کارکردگی کا ذکر کیا۔ بالخصوص چند ماہ قبل عام انتخابات میں ۸۴ فیصد ووٹ حاصل کرنے پر اللہ کا شکر اور قوم کا شکر یہ ادا کیا۔ ان کے استغفار کی بنیادی وجہ وہ سرد جنگ بنی جو بدستگی سے

صدر مملکت اور وزیر اعظم کے مابین چھپڑی گئی تھی۔ رجب طیب اردوان نہ صرف قوم کے اصل
قائد ہیں، بلکہ اب وہ قوم کے براہ راست ووٹ کے ذریعے منتخب ہونے والے پہلے صدر بھی ہیں۔
۱۲ اگست ۲۰۱۵ کو جب وہ وزارت عظمی چھوڑ کر صدر منتخب ہو رہے تھے، تب ہی سے ان کی جائشی کا
مسئلہ نمایاں ہو کر سامنے آیا تھا۔ پارٹی کے کئی افراد کا خیال تھا کہ سابق صدر عبداللہ گل یا نائب
وزیر اعظم بلند آرٹنچ کو وزیر اعظم منتخب کیا جائے۔ اردوان کی رائے اتنبول کی میسر شپ کے زمانے سے
آزمودہ اپنے درپسند رفیق کاربن علی یلدرم کے حق میں تھی۔ ۲۱ اگست کو وزیر اعظم کا چناؤ ہونا تھا اور
۱۹ اگست تک فریقین اپنی الگ الگ رائے کا اظہار کر رہے تھے۔ پھر اچانک احمد داؤد اغلو کا نام تجویز
ہوا، جس پر سب کا اتفاق ہو گیا۔ اس وقت یہ نعرہ بھی سامنے آیا کہ ”طاقت و صدر کا طاقت و وزیر اعظم“۔
طیب اردوان ایک عرصے سے ملک میں صدارتی نظام کی تجویز پیش کر رہے ہیں۔ ان کے
مخالفین اسے ان کی آمریت اور تمام اختیار سمیئنے کی خواہش کہتے ہیں لیکن طیب اردوان ترکی میں
وقوع پذیر ہونے والے ماضی کے تلخ واقعات کا سد باب کرتے ہوئے اسے قیادت کی وحدت اور
حالات کا نمایادی تقاضا کہتے ہیں۔ ان کا کہنا ہے کہ ایک طرف منتخب پارلیمنٹ اور دوسری طرف
منتخب صدر کو جب ہر چار برس بعد عوام کے سامنے جواب دہ ہونا پڑے گا تو دونوں اپنی ذمہ داریاں
بہتر انداز سے ادا کریں گے۔ اس نظام کو باہم مر بوٹ کرنے کے لیے صدر کو بھی جواب دہ لیکن
با اختیار بنانا ہو گا۔ وزیر اعظم کو صدر اور پارلیمنٹ کا اعتماد حاصل ہو، لیکن اس کا نمایادی کام فیصلوں پر
عمل درآمد کو یقینی بنانا ہو۔ وہ مقابل قیادت کے طور پر ابھرنے کے خط کا شکار نہ ہو۔ نئے ترک
وزیر اعظم بن علی یلدرم صدر رجب طیب اردوان کے اس معیار پر پورا اترتے ہیں۔ وہ گذشتہ
۱۱ برس سے وزیر مواصلات کے طور پر ملک میں نمایاں ترین منصوبوں کی تکمیل کر رکھے ہیں۔ ملک
میں نئے ایئر پورٹ، نئے پل، نئی ٹرین، نئے بھری جہاز اور الیکٹر انکل ہر کوت بہتر بنانے کے لیے
۲۵۵ رابر ترک لیرے، یعنی ۱۸۵ ارب ڈالر کے منصوبے خاموشی سے مکمل کر رکھے ہیں۔

۱۹۵۵ء میں پیدا ہونے والے بن علی یلدرم ۱۶ سال کی عمر میں یتیم ہو گئے تھے۔ پھر
بھری جہازوں کی انحصاری نگ پڑھی۔ اگرچہ ان کا تعلق اردوان کی طرح پروفیسر ختم الدین ار بکان مرحوم
کی جماعت سے نہیں رہا، لیکن دین داری ان کے خسیر میں رچی بھی تھی۔ طیب اردوان کے ساتھ

بلدیہ استنبول کے کئی بڑے منصوبے کامیابی سے مکمل کیے اور پھر وزارت ملنے پر بھی کمی نئے منصوبے مکمل کرنے کا ریکارڈ قائم کیا۔ مثلاً: ان سے پہلے ملک میں ۱۲۶ ایئرپورٹ تھے، اب ان کی تعداد ۵۵ ہے۔ انھوں نے اعلان کیا تھا کہ ہر ترک شہری کو ہوائی سفر کی سہولت پہنچائیں گے۔ پہلے ترکی میں ہوائی سفر کے سالانہ مسافروں کی تعداد ۳۲۰ ملین ہوا کرتی تھی جو اب ۱۸۲ ملین سالانہ ہو چکی ہے۔ انھوں نے ۲۲ ہزار ۲ سو ۸۰۰ کلومیٹر لمبی نئی سڑکیں اور ۱۸۰۵ کلومیٹر لمبی نئی رویلوے لائن کا جال بچھا دیا جس میں ۱۲۱۳ کلومیٹر فاست ٹرین کی لائن بھی شامل ہے۔ ان کے زمانے میں الیکٹرانک تجارت میں ۲۱ گنا اضافہ ہوا اور وہ ۹۰۰ ملین ترک لیرے سے بڑھ کر ۱۸۰۶ ارب ترک لیرے تک جا پہنچی... یہ اور اس طرح کے کارناموں کی ایک لمبی فہرست ہے۔ ایک صحافی سے گفتگو میں ان کا کہنا تھا کہ یلدیریم کا مطلب ہوتا ہے: بھلی کا کڑکا۔ شاید میری شخصیت میں میرے نام کا پرتو پایا جاتا ہے۔

نئے ترک وزیر اعظم کے سامنے سب سے اہم مرحلہ ملک میں محوزہ صدارتی نظام کے مرافق کو کامیابی سے مکمل کرنا ہے۔ اس کا مطلب ہے کہ وہ اگر یہ ہدف کامیابی سے حاصل کر لیتے ہیں تو وہ جدید ترکی کے آخری باختیار وزیر اعظم ہوں گے۔ کرد باغیوں، داعش کے جنگجوؤں اور اردوان کے بقول فتح اللہ گولان کی جماعت کی طرف سے ملک میں ایک متوازن ریاست چلانے کی کوششیں ناکام بنا بھی مشکل ترین اہداف ہیں۔ دہشت گردی کے پرے واقعات بھی مسلسل نقصانات کا باعث بن رہے ہیں اور ترکی کے دشمنوں میں بھی تیزی سے اضافہ ہوا ہے۔ ۲۲ مئی کو نئے وزیر اعظم کے انتخاب کے لیے پارٹی کا جو اہم اجلاس بلا یا گیا، اس میں ملک کی قومی قیادت کے علاوہ تمام سفرا کو بھی مدعو کیا گیا تھا۔ انتہائی اہم بات یہ تھی کہ مصر، شام، اسرائیل، روس اور بھلکہ دلیش کے سفرا کو اس اجلاس میں قصد نہیں بلایا گیا۔ ان پانچوں سفرا کو نہ بلا یا جانا ترک عوام ہی نہیں، عالم اسلام کے اکثر عوام کے لیے خوشی کا باعث ہو گا لیکن اس سے ترکی کو درپیش چیلنجوں کا بھی اندازہ کیا جاسکتا ہے۔ تقریب میں مدعو کیے جانے والے کئی سفرا کے ممالک بھی ترک پالیسیوں کے سخت مخالف ہیں، مثلاً امریکا، ایران اور متحده عرب امارات۔

اللہ تعالیٰ نے ترکی کو گذشتہ عرصے میں بھی ہر چیز کے مقابلے میں سرخ رو کیا ہے اور ترک قیادت کو یقین ہے کہ چوں کہ وہ اپنے مقاصد میں مخلص ہیں، جاں فشاںی اور حکمت سے کام

کر رہے ہیں اور ہر مشکل کے باوجود مظلوم مسلمانوں کے شانہ بٹانہ کھڑے ہیں۔ اب بگلہ دیش سے بھلا ان کی کیا دشمنی ہو سکتی ہے سو اے اس کے کوہاں کی پھٹو حکومت بے گناہوں کا خون بھاری ہے۔ وہ ظلم رکوانے کے لیے کی جانے والی ترک ذمہداران کی کسی کوشش، کسی مطالبے، کسی درخواست کو خاطر میں نہ لائی۔ اس لیے ترک قیادت کو یقین ہے کہ اللہ کا فرمان مانتے ہوئے اگر کوئی پریشانی آتی بھی ہے تو اللہ تعالیٰ ان کی مدد ضرور فرمائے گا۔ ایک اچھی مثال تو حالیہ بحران ہی میں سامنے آگئی کہ صدر اور وزیر اعظم میں اختلاف رائے پیدا ہوا تو انہوں نے کسی بڑی خرابی کا شکار ہوئے بغیر اس کا ایک بہتر حل نکال لیا۔ سابق وزیر اعظم احمد داؤد اوغلو کے بقول ”ہمارے لیے عہدے اور مناصب نہیں مقاصد و نظریات اہم ہیں۔ اردو ان میرے فائدہ ہیں اور میں پارٹی کے ایک کارکن کی حیثیت سے خدمت کرتا رہوں گا“۔
